

कोणतेही शासकीय काम करतांना
संबंधीतांनी मुलभूत बाबी विचारात
घेण्याबाबत...

महाराष्ट्र शासन
सार्वजनिक बांधकाम विभाग
शासन परिपत्रक क्र. लोलेस२०१६/२६६/प्र.क्र.१६७/रस्ते-२
मंत्रालय, मुंबई-४०० ०३२.
दिनांक: ३० मार्च, २०१६

- संदर्भ:-** १) शासन परिपत्रक सा.बां.वि. क्र. योजना-१०८५/प्र.क्र.१०१६०/नियो-१,
दि.१०/९/१९८४
२) शासन परिपत्रक सा.बां.वि. क्र. आरएमआर-१०८५/प्र.क्र.४६७०/नियो-३,
दि.१३/२/१९८५
३) शासन पत्र सा.बां.वि. क्र. -योजना/१०१६६/१०८५- प्र.क्र.४६३७/नियो-३,
दि.४/४/१९८५.
४) शासन पत्र सा.बां.वि. क्र. -योजना/१०१६६/१०८५- प्र.क्र.४६३७/नियो-३,
दि.१०/४/१९८५.
५) भूतल परिवहन मंत्रालय नवी दिल्ली यांचे परिपत्रक क्र. एनएच-
११३६५/१७/२००१, माहे जानेवारी, २००१
६) शासन निर्णय सा.बां.वि.क्र. सीएटी-०३/२०१५/प्र.क्र.६०/इमा-२,
दि.३०/६/२०१५

शासन परिपत्रक:-

महाराष्ट्र विधानमंडळ सचिवालयाच्या दि.२९/१/२०१६ रोजीच्या पत्रान्वये लोकलेखा समितीचा चौथा व पाचवा अहवाल (२०१५-१६) महाराष्ट्र विधानमंडळाच्या दोन्ही सभागृहास सादर करण्यात आले असून या अहवालामधील शिफारशीबाबत संबंधित विभागांनी त्वरीत कार्यवाही करावी. अशा सूचना प्राप्त झाल्या आहेत. या शिफारशीमधील सार्वजनिक बांधकाम विभागाशी संबंधित शिफारशी पुढीलप्रमाणे आहेत.

भारताचे नियंत्रक व महालेखापरिक्षक यांनी त्यांच्या सन २००-२०१० च्या नागरी अहवालात सार्वजनिक बांधकाम विभागामार्फत रस्त्याचे काम सुरु करण्यापूर्वी काही मुलभूत बाबी विचारात न घेता रस्त्याची कामे हाती घेतली जातात. परिणामी सदर कामे पूर्ण होण्यास अडचणी निर्माण होतात व शासनाच्या निधीचा अपव्यय होतो. यास्तव रस्त्याची कामे हाती घेण्यापूर्वी सर्व मुलभूत बाबी पूर्ण झाल्या आहेत किंवा कसे याची खातरजमा करण्यात यावी व याबाबतच्या सूचना संबंधित यंत्रणेला देण्यात याव्या, असे सुचित केले आहे.

सार्वजनिक बांधकाम विभागाने यापूर्वी वेळोवेळी कोणत्याही रस्त्याच्या, पूलांच्या व इमारतींच्या प्रकल्पाचे काम हाती घेण्यापूर्वी कोणकोणत्या बाबींवर लक्ष पुरवून प्रकल्प अहवाल तयार करणे, प्रकल्पांना प्रशासकीय मान्यता प्रदान करणे संदर्भात कार्यवाही करण्यात यावी, याबाबत सविस्तर मार्गदर्शक सूचना निर्गमित करण्यात आल्या आहेत. या सूचनांचे पालन क्षेत्रिय अधिकाऱ्यांमार्फत गांभिर्याने होत नसल्याची बाब शासनाच्या निदर्शनास आणण्यात आली आहे. लोकलेखा समितीनेही सदर बाब विशेषत्वाने शासनाच्या नजरेस आणली आहे .त्यामुळे सर्व क्षेत्रिय अधिकारी व कर्मचाऱ्यांना शासनाने यापूर्वी निर्गमित केलेल्या सूचनांप्रमाणे कार्यवाही करण्याबाबत

काळजी घेण्याबाबत पुन्हा एकदा स्मरण करुन देण्यात येत आहे. या सूचनांमधील खालील प्रमुख बाबींवर विशेषत्वाने लक्ष पुरविणे आवश्यक आहे .

शासन सदर भारताचे नियंत्रक व महालेखापरिक्षक यांनी सूचित केल्यानुसार कोणत्याही रस्त्याच्या, पुलाच्या व इमारतीच्या प्रकल्पाचे काम हाती घेण्यापूर्वी खाली नमूद मुलभूत गरजांची पूर्तता करुन घेणेही अत्यावश्यक आहे -:

- १) सर्व विभागाची आवश्यक मान्यता प्राप्त करुन घेण्यात यावी.
- २) प्रकल्पासाठी आवश्यक निधीची उपलब्धता विहीत कालमर्यादेत करणे शक्य असल्याची खात्री करुन घेण्यात यावी.
- ३) जमीन अधिग्रहण, वन जमिनीचे संपादन व आवश्यक असल्यास पर्यावरण विभागाच्या परवानग्या व इतर अनुषंगिक बाबींची पूर्तता झाल्याशिवाय कोणत्याही प्रकल्पाचे काम हाती घेऊ नये.

उपरोक्त सूचनांचे पालन न करणाऱ्या अधिकारी-कर्मचाऱ्यांविरुद्ध उचित प्रशासकीय कार्यवाही करणे क्रमप्राप्त होईल. याची नोंद घेण्यात यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३३०१६१२०४३९१८ असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(चं.वि.भातखंडे)

अवर सचिव

प्रत,

- १) सर्व मुख्य अभियंता, सार्वजनिक बांधकाम प्रादेशिक विभाग,
- २) सर्व अधिक्षक अभियंता, सार्वजनिक बांधकाम मंडळ,
- ३) सर्व कार्यकारी अभियंता, सार्वजनिक बांधकाम विभाग/जिल्हा परिषद विभाग,
- ४) सर्व तांत्रिक अधिकारी, सार्वजनिक बांधकाम विभाग, मंत्रालय, मुंबई-४०० ०३२.